

## قرآن روشنی ہے

محمود مفتی

میں نے سات ماہ مشرقی پاکستان میں بسر کیے۔ ایک ماہ بگہ دیش میں گزارا اور پھر دو سال بریلی میں بھارت کا قیدی رہ۔ یہ تاریک دن تھے اور انھی دنوں میں قرآن پاک نے اپنی روشنی ثابت کی جس کی بہکی سی جملک آج آپ کی خدمت میں پیش کر رہا ہوں۔

مگر پہلے یہ عرض کر دوں کہ تاریکی سے کیا مراد ہے؟ وہ تاریک دن تھے اور ان کی تاریکی کتنی سطح پر تھی۔ پہلی سطح یہ تھی کہ یہ ملت اسلامیہ کے لیے تاریخ کا دوسرا تاریک دور تھا۔ اسلامی تاریخ کا پہلا تاریک دور وہ تھا جب آٹھ سو سال کی حکومت کے بعد ہسپانیہ سے مسلمانوں کا ہاتھ تک مت گیا تھا۔ مسجدیں خاموش ہو گئی تھیں۔ کلمہ گوۃ بنی تمیم میں ہندو وہی ڈرامہ کھیلنا چاہتا ہے جو پندرہویں اور چھوڑ کر عیسائیت اختیار کرنا تھا۔ مشرقی پاکستان میں ہم نے انھی خدشات کے سائے بودھتے ہوئے محسوس کیے تھے۔ حاکم بدہن مگر حقیقت یہ ہے کہ آج اس بر عظیم میں ہندو وہی ڈرامہ کھیلنا چاہتا ہے جو پندرہویں اور سولھویں صدی میں ہیں میں کھیلا گیا۔ ۱۹۳۸ میں بھارت نے ایک خاص مشن جین بھیجا تھا جس کا مقصد یہ مطالعہ کرنا تھا کہ اسلام کو اس سرزین سے کیسے ختم کیا گیا تاکہ اسی چیز کو یہاں بھی دھرا یا جاسکے۔ ہسپانیہ بنیادی طور پر نفلق اور غداری کا شکار ہوا اور بھارت نے بڑے دھیے مگر موثر انداز میں نفلق کے نفع ہمارے ہاں کھیلانے، اور پھر صورت حال بالکل ویسی ہی ہو گئی جیسی کہ ہسپانیہ میں تھی کہ جب فرڑی نینڈ نے اسلامی شرمناگہ فتح کیا تو مسلمان حاکم ابو عبدل نے اسے مبارک باد کا پیغام بھیجا۔ ۱۹۷۱ میں ابو عبدل کی روح زندہ ہو گئی اور بھلی قومیت کا بھیں بدل کر بھارت کی ہر کامیابی پر سرشار ہونے لگی۔ اس روح کی زندگی ہمارے لیے تاریکی تھی۔

تاریکی کی دوسری سطح اس بر عظیم کے مسلمانوں کی سطح تھی۔ اس لیے کہ وہ ایک تاریک اور طویل عمل کا سیاہ ترین حصہ تھے۔ وہ عمل جو ۱۹۲۶ میں سو مناٹ کی فتح سے شروع ہوا تھا، ۱۹۷۱ میں بالکل پلٹ گیا۔ ۱۹۷۶ میں بہت سرگاؤں ہوئے تھے اور ۱۹۷۱ میں بت شکن سرگاؤں ہوئے۔ ۱۹۷۱ کا سال قریباً ایک ہزار سال بعد بت

پرستوں کا باتِ شکنون سے پلا بھرپور بدله تھا اور یہ بدله اس لیے ممکن ہو سکا کہ قریباً اڑھائی سو سال پلے ۷۰۰ء میں اور گنگ نیب کی وفات کے بعد اس بر عظیم میں ملتِ اسلامیہ کا جو زوال شروع ہوا تھا، وہ بلا رُوك ٹوک جاری رہا۔ اور گنگ نیب کے بعد چاروں بیٹوں کی تخت نشینی کی جنگ، سید بھائیوں کی بلوشاہ گری، محمد شاہ رنجیلا کے دور میں مختلف صوبوں کی خود مختاری، جنگِ پلاسی، مرہٹوں کا عروج اور شاہِ دہلی کی بے بسی، بادشاہِ دہلی شاہِ عالم کا اندھا کیا جاتا، پنجاب میں سکھوں کا عروج، دہلی پر لارڈ لیک کا حملہ اور بالآخر ۱۸۵۷ کا خونیں ڈراپ سین، اس مسلسلِ زوال کی کڑیاں تھیں اور بالآخر اسلامی سلطنت کا چراغ اس بر عظیم میں گل ہو گیا۔ ۱۹۴۷ء میں جب یہ نعرو لگا "پاکستان کا مطلب کیا ہے، لا الہ الا اللہ" تو یہ خیال پیدا ہوا کہ پاکستان بننے کے بعد اب اسلامیان ہند کا ستارہ پھر سے روشن ہونے کو ہے مگر جب ہم نے اپنے نظریاتی رنگ کو پس پشتِ زوال دیا اور بھرپور منافقت سے زبانی جمع خرج شروع کیا تو تاریخ سکیں بھرنے لگی کہ زوال کا عملِ تواب بھی جاری ہے اور تاریخ کی گونج سے ہم بھی سم گئے۔ پھر تاریخ نے یادِ دلایا کہ ہسپانیہ میں غرباطہ کا سقوط ۱۴۹۲ء میں ہوا اور وہاں کے آخری مسلمان نے ۱۵۱۰ء میں سانس لینا بند کیا۔ گویا ہسپانیہ کی سرزین میں اسلام کی آخری پھلی کو ۱۸۸۶ء بر سر لگے اور ہم سوچتے کہ کیا ان دو صدیوں کو ہم بھی اسلامیان بر عظیم کی آخری پھلی کا دور بھیں۔ یہ خیالِ اتنا کرب ناک تھا کہ ہم اتحادِ تاریکیوں میں ڈوبتے گئے۔

تاریکی کی تیسرا سطح پاکستانی قوم اور وطن کی سطح تھی۔ اس قوم کی جس نے ۱۹۴۰ء سے ۱۹۴۷ء تک کے مختصر عرصے میں وطن حاصل کیا اور حاصل کرتے ہی بھول گئی کہ کیوں حاصل کیا تھا۔ آگئی سے چلی، تا آگئی میں بھلک گئی۔ منزلِ مراد پر دم بھر کو رکی، پھر نامرادی کے راستے ہوئی۔ راستے میں یقین کی لامگی گم کر دی اور ہایوسی میں گم ہو گئی۔ جمعیت پارہ پازہ، کاروائی فرد فرد۔ اشتراک کیا تو صرف اتنا کہ سب مل کر قویِ مغلو کو دفن کر سکیں۔ اقدارِ مثی میں ملائیں، نفسانی کو ایمان بنایا اور بالآخر قوم کی حالت اس کشتی کے مسافروں کی سی ہو گئی جو طوفان میں گھری ہے۔ اوپر بارش، یخچے لہریں۔ مگر ہر مسافرِ محض اپنے سر کو بارش سے بچانے کے لیے کشتی کے فرش کا تختہِ الکھاڑ کر اپنے سر پر آڑ کر لیتا ہے اور سوچتا ہے کہ سفر بخیر ہو گا۔

شیخِ سعدیؒ نے کہا ہے کہ تین چیزوں کو بھانیں۔ مل کو تجارت کے بغیر، علم کو بحث کے بغیر اور ملک کو تدبیر کے بغیر۔ وطن حاصل کرتے ہی ہم نے اس کا ہم لکھت خداداد رکھ دیا اور تدبیر کو چھٹی دے دی۔ حتیٰ کہ ۱۹۷۱ء میں بھی میر کاروائی نے وطن کو بچانے کی کوئی تدبیر نہ کی۔ بہت کیا تو تسلیم کو تدبیر کہ ڈالا اور حماقتوں کو شہزادی سمجھ لیا۔ رہبروں کی مسلسلِ خودِ ستائی، رہروں کی مسلسلِ خودِ فرمائی، رہنزوں کی مسلسلِ خودِ نمائی اور راستِ گوؤں کی مسلسلِ خودِ کشی سے قوم اور وطن ایسے مقام پر پہنچ گئے تھے جہاں تاریکی کے علاوہ اور کچھ نہ تھا۔ تھی دامنی کے اس احساس کے ساتھ ہم تاریخ کے چورا ہے میں حیران و پریشان

کھڑے تھے۔

تاریکی کی چوتھی سطح فرد کی سطح تھی۔ ان دونوں مشرقی پاکستان میں ہر فرد بے بسی اور بے چارگی کی مکمل تصویر تھا۔ امید تھک ہار چکی تھی، خدا ناراضی لگتا تھا، سیاست مفلوج تھی، رہبروں پر رہنمی کا مکان گزرتا تھا، گروہیں سازشیں تھیں، ماحول میں تناو اور بیجان تھا۔ ہمارے بھی ایک دوسرے کو شک کی نگاہ سے دیکھتے تھے۔ دھماکے برات کے گولوں کی طرح تھے۔ گولیاں فضامیں پنجھی پکھیوں کی طرح اڑتی تھیں۔ خون کے چینیٹے پان کی پیک کی طرح عام تھے۔ ہر ذی روح کی نس نس میں خوف و ہراس رچا تھا جس سے زبانیں گنگ تھیں اور کوئی دل کھول کر بنت نہ کر سکتا تھا۔ ہر شخص ہر لمحے کی لوث میں موت کا سایہ دیکھتا تھا۔ بعض لوگوں کے لیے بعض دوسرے لوگ عزراستل بننے تھے، بنگالی کے لیے ہرفوجی، بباری کے لیے ہربنگالی، مغربی پاکستانی کے لیے ہر لکھتی باہنسی والا اور سب کے لیے وہ نامعلوم پر اسرار شخص جو کسی بھی جگہ کسی بھی وقت بہ رکھ سکتا تھا۔ ایک وقت کے ہنستے بولتے چرے دوسرے وقت مر چکے ہوتے تھے یا گرفتار ہو چکے ہوتے۔ کوئی نہیں جانتا تھا کہ اس کے ساتھ اگلے لمحے کیا ہونے والا ہے اور وہ موت کو معمول اور اپنی زندگی کو خلاف معمول سمجھتا تھا۔ بعد ازاں جنگ آئی، شکست دیکھی، قیدی بننے مگر اس انفرادی نفیات میں کوئی فرق نہ پڑا۔ فقط واقعات، حادثات اور خطرات نے نئے نقاب پہن لیے۔

طرز فغان ہو کہ طرز بیان، دونوں ایک ربط چاہتے ہیں تاکہ سننے والا سمجھ سکے۔ اس لیے ایک ایک نقطہ علیحدہ ہتھا پڑتا ہے جو پورے دکھ یا جذبے کا محض ایک حصہ ہوتا ہے۔ اس طرح میں نے تاریکی کے چار پہلو، بیان کی ضرورتوں کے تحت گنوائے ہیں۔ مگر حقیقت یہ ہے کہ یہ شش جہت اور گھمیز تاریکی تھی جو اتحاد تھی، اٹوٹ تھی، پیچ ور پیچ تھی اور بخنور در بخنور تھی۔ اس میں آنکھ بے کار اور فہم لا چار تھا۔

میں اسے بار بار تاریکی اس لیے کہہ رہا ہوں کہ وہ فارمولے ماؤف اور موقوف ہو چکے تھے جو ہمیں عام زندگی میں بصیرت اور روشنی دیتے ہیں۔ اس ماحول میں گمراہ ہوا فرد کوئی بھی روایتی پیمانہ انعاماً کر حالات کا تجزیہ کرتا تو بہت جلد مایوس ہو جاتا، کیونکہ پیمانہ یا تواناکلی ثابت ہوتا یا غیر متعلق۔ وہاں ہر لمحے کی آستین میں کئی فتنے تھے اور ہر فتنے کے کئی پہلو تھے اور ہر پہلو کی کئی تھیں جو ان تمام پیانوں کے لیے اجنبی تھیں۔ مذهب، اخلاقیات، عام اقدار اور حیات کے تمام فلسفے تقدیر کی گردش میں ڈوبتے نظر آتے تھے اور تقدیر ایک ان بوجھی پیلی کی طرح سب کے اعصاب پر چھلانی تھی۔ طاقتور، منہ زور اور بے قابو حالات کے سامنے ہر فرد اپنے آپ کو انتہائی حقیر اور بے بس محسوس کرتا تھا۔ فرد کا زمان و مکان سے رشتہ اس حد تک ٹوٹ چکا تھا کہ پوری کائنات بے مقصد لگتی تھی اور زندگی بے معنی، جو ہوا بکے خفیف جھوٹکے کی طرح ابھی ہے اور ابھی نہیں ہے۔ حالات کبھی تند رو تھے اور کبھی سُت رو مگر ان کی گرد راہ سے زہن میں ایسے سوالات پیدا

ہوتے تھے جن کا کوئی جواب نہ تھا۔ مستور تقدیر جب بے نقاب ہو جائے تو محبوب ذہن بے باک ہو جاتے ہیں۔ ان کی سوچ میں اپنا گربان چاک کرنے والی بھی ہوتی ہے اور دامن یزاداں چاک کرنے والے گستاخی بھی۔ لن سوچوں سے نکلے ہوئے سوالات وحدہ فروا پر نہیں مل سکتے تھے، وہ جواب چاہتے ہیں۔۔۔ فوری اور مکمل۔ اور جب جواب نہ ملے تو یہ پریشان ذہن تاریکی میں ڈوب جاتے ہیں۔ جب میں یہ کہتا ہوں کہ وہ تاریک دن تھے تو میری مراد ایسی ہی تاریکی سے ہے۔

مشرقی پاکستان کی خون ریز قیامتوں اور جنگ کے ہنگاموں میں تو ہم نے اپنی ذات کی حد تک سوچا مگر قید کی بے خواب راتوں میں غالب کے کہنے کے مطابق خیال بھی بیباہ نور ہو گئے۔ سوچوں کا دائرہ ذات سے پچیلا تو کائنات تک گیا اور اس کائنات میں انسان کی حیثیت تک گیا۔ سوچا ہم نے مگر سمجھا اقبال کی زبان میں کہ:-

مکانی ہوں کہ آزاد مکاں ہوں      جہاں میں ہوں کہ خود سارا جہاں ہوں  
وہ اپنی لامکانی میں رہیں مست      مجھے اتنا بتا دیں میں کماں ہوں  
منہم اور منحر کائنات کی لاحمدود و سعتوں میں بیٹھنے والا انسان انتہائی حقیر لگتا اور یہ چند سالہ زندگی<sup>1</sup>  
بالکل بلا مقصد لگتی۔ بقول غالب ع

ذیبویا مجھ کو ہونے نے نہ ہوتا میں تو کیا ہوتا  
ہم سوچتے کہ ہم ہوئے تو کیا ہوا۔ نہ ہوتے تو کیا فرق پڑتا۔ ہمیں غیر موجود سے موجود میں لا کر پھر غیر موجود میں لے جانے کے کیا معنی؟ بقول فانی:-

نہ ابتداء کی خبر ہے نہ انتہا معلوم      رہایہ وہم کہ ہم ہیں سوہہ بھی کیا معلوم  
اور ہمارے ہونے کے بھی کیا انداز؟ کہ ورود تو ایسے کہ نہ  
میں خود آیا نہیں لایا گیا ہوں

اور وداع ایسے کہ نہ

بھری محفل سے انہوایا گیا ہوں

اور ان دو کے درمیان زندگی کا یہ انداز کہ نہ  
اسیر جسم ہوں میعاد قید نامعلوم

اللہ اور اس کے بندے کے رشتؤں سے نظر ہتی تو بندے اور بندے کے رشتؤں میں جا بھتی۔ خاردار تاروں میں گمراہوا مختصر سا یکپ، انسانی رشتؤں کی لکھت و ریخت کے مطالعے کی لیہار ٹڑی تھا۔ اس میں انسانی فطرت کو اس کی بدترین اور بہترین بخش میں دیکھا جا سکتا تھا۔ ہم عمار نہ تھے بلکہ مجبور تھے، آزاد نہ

تھے بلکہ محبوس تھے۔ ضروریات کم تھیں مگر وسائل کم تھے۔ مقصد حیات سکڑ کر محض اپنی بقارہ گیا تھا۔ اس لیے سارے جذبے انتہائی شدید شکل میں نظر آتے تھے۔ خود ترسی بھی شدید تھی اور خود غرضی بھی۔ غیروں سے محروم شدہ انہوں میں بہت مغور تھی۔ اس لیے عام زندگی میں اچھائی اور برائی کے تصادم کا جو تناسب نظر آتا ہے، وہ بھی کیمپ میں نبٹا شدید شکل میں نظر آتا تھا اور ہم سونپنے پر بجور ہو جاتے تھے کہ نیکی اور بدی کے ازیں اور ابدی تصادم میں بدی کیوں زیادہ تر حاوی رہتی ہے؟ یہ سوال صرف باہمی رشتہوں کی رگڑ سے نہ اٹھتا تھا بلکہ جب ہم خاردار تاروں کے باہر ہندستانیوں کو دیکھتے تو اور بھی تکلیف دہ بن کر ذہن کو کریڈ تک ہندو نے چلاکی، مکاری اور جارحیت سے پاکستان کو دو ٹکڑے کیا۔ اب ترانوے ہزار لوگوں کو غیر قانونی اور غیر اخلاقی طور پر محض دھونس سے یہ غمل بنا رکھا تھا اور پھر بھی دنیا دا لے اس کا دم بھرتے تھے۔ ہم سوچتے کہ اس دنیا میں خدا نے بدی اور جھوٹ کی قوتیں کا پلڑا بھاری کیوں رکھا ہے؟

میں نے سوالوں کے گھنٹے ہوئے گھنٹک میں سے صرف چند سوال آپ کے سامنے رکھے ہیں، لیکن اگر آپ ہمارے پورے کرب اور کریڈ کا تصور کریں تو آپ کو اندازہ ہو جائے گا کہ غیر معمولی حالات، غیر معمولی سوالات کو جنم دیتے ہیں لور ان کا غیر معمولی اثر یہ تھا کہ ہمارا یقین ہر چیز سے ڈول گیا تھا۔ تمام عقیدے لڑکڑانے لگے تھے یا دیگر الفاظ میں یوں سمجھیے گا کہ انہی کے ہاتھ سے لاثنی گر گئی تھی اور ہم مکمل تاریکی میں تھے۔

ایسے وقت میں مجھے قرآن سے روشنی ملی۔

ہمارے مختصر سے کیمپ میں ہر طرح کے لوگ تھے۔ ایک گروپ عبادت گزار لوگوں کا تھا، جو اپنا زیادہ تر وقت نماز ادا کرنے، قرآن خوانی، آیات کریمہ کے ورد اور ختم قرآن میں گزارتا تھا۔ دوسرا گروپ ان لوگوں کا تھا جو پہلے گروپ کے ساتھ ساتھ چلتا تھا مگر ان کی عبادت میں وہ شدت نہ تھی۔ گو دعاوں میں وہی خلوص تھا۔ تیسرا گروپ ان لوگوں کا تھا جو مذہب کے دلدادہ نہ تھے بلکہ ان میں سے دو ایک تو بالکل مختلف تھے.... میں دوسرے گروپ سے تعلق رکھتا تھا۔

ہم سب آپس میں ان سوالوں پر اکثر بحث کیا کرتے تھے جن سوالوں کا میں ذکر کر چکا ہوں اور ہر گروپ کا انداز فکر، طرز استدلال لور جذباتی شدت مختلف ہوتی۔ پہلے گروپ والے ان سوالات کو پسند نہ کرتے تھے۔ دوسرے گروپ والے کھلے ذہن سے غور کرتے اور تیسرا گروپ والے انھیں خوب خوب اچھاتے۔

ابھی غور و بحث کا یہ سلسلہ جاری تھا کہ پہلے گروپ والے ایک دوست نے مجھے ایک دن تھائی میں بڑے خلوص سے سمجھایا کہ ان چیزوں کے متعلق مت سوچا کرو۔ مجھے خطرہ ہے کہ تم بھی گمراہ ہو جاؤ گے اور

انھوں نے سورہ المائدہ کی آیات نمبر ۱۰۰ اور ۱۰۲ بتائیں:

”اے ایمان والو! ان چیزوں کے متعلق سوال مت کرو جنھیں سمجھ کر تم تکلیف اٹھاؤ گے۔“

”تم سے پہلے بھی بعض لوگوں نے یہ سوالات پوچھئے تھے اور گمراہ ہو گئے تھے۔“

گویا انھوں نے فیصلہ تاریخیا: ع

### آزادی انکار ہے ابلیس کی ایجاد

اپنے دوست کی اس بات سے میں بہت پریشان ہوا۔ یوں لگا کہ میں تاریکی میں سے باہر نکلنے کے لیے ہاتھ پاؤں مار رہا ہوں مگر اس سے نکلنے کا کوئی راستہ نہیں اور وہ تاریکی اتحاد بن گئی ہے۔ چند دن تک میں انتہائی پریشان ہو تا رہا اور سوچتا رہا کہ کیا کروں؟

ہمارے یکمپ میں ترجیحے والے دو تین قرآن مجید تھے۔ دو تو اردو ترجیحے تھے جن میں سے ایک جناب سید عبد القادر صاحب کا تھا اور دوسرا جناب عبداللہ یوسف علی صاحب کا انگریزی ترجمہ۔ ان فضنوں کو ہمارے یکمپ کے ساتھی باری باری پڑھا کرتے تھے۔ مختلف لوگوں نے مختلف اوقات بنارکھے تھے۔ میں بھی ان میں شامل ہو گیا۔ تھوڑا عرصہ بالترتیب پارہ پارہ پڑھا۔ مگر بعد میں یہ طریقہ چھوڑ دیا اور جب کبھی کوئی سوچ زیادہ شک کرتی تو قرآن مجید کی ورق گردانی کر کے مختلف مقامات سے اس کا بواب ڈھونڈنے کی کوشش کرتا۔

میرا سب سے پہلا سارا سورہ نحل کی آیت نمبر ۶۹ تھی جس میں خداۓ تعالیٰ نے شد کی کمھی کی مثال دے کر فرمایا کہ یہ ایک مثال ہے ان لوگوں کے لیے جو غور کرتے ہیں۔ پھر ایسے ہی فقرے بار بار نظر سے گزرے اور یتھکروں کے لفظ کی سکرار سے غور و فکر کرنے والے اصحاب کی نشان دہی کی گئی ہے۔ خود قرآن کے متعلق کہا گیا ہے کہ یہ کتاب الحکیم ہے اور ”قرآن بیین“ ہے جو حکمت والی کتاب ہے اور چیزوں کو واضح کرتی ہے۔ اسی وضاحت کے لیے مکڑی کے جالے کی مثال دی گئی ہے (العنکبوت ۲۹:۲-۲۹)۔ جھوٹے خداوں اور کمھی کی مثال دی گئی ہے (الحج ۲۲:۳۷)۔ گدھے کی مثال دی گئی ہے (الفتح ۲۸:۲۲)۔ اور سوت کاتنے والی عورت کی مثال دی گئی ہے (النحل ۹۲:۱۶)۔ یہ مثالیں غور و فکر کی دعوت دیتی ہیں۔ انسان کو سوچنے پر مجبور کرتی ہیں اور روشن ضمیری کے ساتھ ساتھ روشن داعی کو بھی جائز قرار دیتی ہیں۔

یہ احساس میرے لیے اس تاریکی میں روشنی کی پہلی کرن تھی جس سے میرے لڑکھراتے ہوئے یقین کو بڑی بھی تقویت پہنچی۔ اس کرن کا براہ راست اثر یہ ہوا کہ یکمپ میں پہلے گروپ سے میرا جذباتی رشتہ تو قائم رہا مگر ذہنی رشتہ نوٹ گیا۔ پھر جیسے جیسے وقت گزر ہاگیا، قرآن خوانی کی مغلبوں میں میری شرکت کم ہوتی گئی اور اکیلے میں قرآن فہمی کی کوشش زیادہ ہوتی گئی۔ نتیجہ یہ ہوا کہ پہلے گروپ والے دوستوں میں سے بعض کو یقین آگیا کہ میں گمراہ ہو گیا ہوں اور ان کا ساتھ چھوڑ چکا ہوں، مگر ان کا الزام من کر میں صرف مسکرا دیا

تھہڑ

کیا صوفی و ملا کو خبر میرے جنوں کی

میں پسلے عرض کر چکا ہوں کہ ہماری تاریکی کے کئی پہلو اور کئی سلسلیں ہیں۔ ان میں سے تین واضح تھیں: ملت اسلامیہ کے متعلق پریشانی، اسلامیان بر عظیم کے متعلق پریشانی اور پاکستانی قوم کے متعلق پریشانی۔ اس پریشانی کے تحت ہم اپنی قوم کا دوسرا قوموں سے مقابلہ کرتے اور اپنے آپ کو مظلوم گردانتے ہوئے اقبال کے انداز میں شکوہ کرتے ہیں:

رجھتیں ہیں تری اغیار کے کاشانوں پر برق گرتی ہے تو بے چارے مسلمانوں پر  
سُکر جب بار بار قرآن میں جہان کا تو خود ترسی پکیں کر خود بینی میں ڈھلنے لگی جس نے بالآخر خود ملامتی کا  
روپ دھار لیا کیونکہ قرآن پاک نے قوموں کے اجتماعی طرزِ عمل کا نہایت واضح انداز میں تجزیہ کیا ہے۔ ہر  
 شخص نپنے مخصوص حالات کی وجہ سے فرد کے بیان میں تخفیٰ محسوس کر سکتا ہے مگر قوموں کے بیان میں  
 تخفیٰ کی کوئی گنجائش نہیں ہے۔ انسان کی ابتداء سے لے کر نزول قرآن تک وقت کے پردے پر متعدد قوموں  
 کے زوال کی تصویر دیکھنے میں آتی ہے اور قاری کو یہ احساس ہوتا ہے کہ خداۓ تعالیٰ نے ریاضی کے  
 فارمولوں کی طرح چند بنیادی اصول بنائے ہیں جن پر قوموں کی حیات و موت کا دار و مدار ہے۔

سب سے پہلا اصول سورہ النبیاء میں بتایا گیا ہے:

وَمَا أَخْلَقْنَا لِلْسَّمَاءَ وَالْأَرْضَ وَمَا يَيْمِنُهُمَا لِلْعَيْنِ (النَّبِيَاءٌ ۚ ۲۱: ۲۱)، ”ہم نے زمین اور آسمان کو کھیل  
یا نہاد کے طور پر نہیں بنایا۔“

یہ وہی بہت ہے جو ہماری سائنس بھی سمجھاتی ہے کہ کائنات میں ایک سکیم، تنظیم اور نظم و ضبط ہے  
لور قرآن کریم میں بار بار ولیو شاء اللہ کا جملہ استعمل کیا گیا ہے۔ ”یعنی اگر اللہ چاہتا“ جو وضاحت کرتا ہے  
کہ دنیا جیسی بھی ہے اس کو بنانے میں خداۓ تعالیٰ کے وانتہ اراؤے کا داخل ہے۔ اگر خدا چاہتا تو اسی  
کائنات کو ویگر انداز میں بھی بناسکتا تھا مگر ایسا نہیں کیا کیونکہ یہ سب کچھ ایک خاص سکیم کے تحت ہے۔

دوسری اصول سورہ الاعراف میں نظر آتا ہے:

إِنَّ الْأَرْضَ لِلَّهِ - يُورِثُهَا مَنْ يَشاءُ مِنْ عِبَادِهِ - وَالْعِلَاقَةُ لِلْمُتَّقِينَ (الاعراف ۲۸: ۲۸)، ”بلاشہ  
زمین اللہ کی ملکیت ہے۔ وہ اپنے بندوں میں سے جس کو چاہتا ہے وارث بنا دیتا ہے اور انہم  
متقیوں کے لیے ہے۔“

یہ اصول اس سکیم کا بنیادی عصر ہے جسے اقبال نے ایک مصرے میں یوں سویا ہے: ”نم  
عالم ہے فقط مومن جانباز کی میراث“

یہ محض ایک قرآنی آیت ہی نہیں ہے بلکہ ایک تاریخی حقیقت ہے کہ جس قوم نے بھی مومن جیسی خصوصیات پیدا کر لیں، وہ بلاحال مذہب و ملت دوسری قوموں پر غالب ہوئی۔ یہ خصوصیات ہیں: دیانت داری، محنت، اخلاقی جرأت اور خلوص جب کہ تخلیق کرنے والی خصوصیات ہیں: متفاق، کابلی اور بے یقینی۔

تیرا اصول بھی اسی سے پیدا ہوتا ہے کہ جب قوم کا کردار بگڑ جاتا ہے تو بالکل ریاضی کے فارمولے کے انداز میں وہ زندہ رہنے کا حق کھو دیتی ہے۔ سورہ انعام میں واضح ارشاد ہے:

الَّمْ يَرَوَا كُمْ أَهْلَكُنَا مِنْ قَبْلِهِمْ مِنْ قَرْنٍ مَكْنَهُمْ فِي الْأَرْضِ مَا لَمْ نُمْكِنْ لَكُمْ وَأَرْسَلْنَا السَّمَاءَ عَلَيْهِمْ مِدْرَارًا وَجَعَلْنَا الْأَنْهَرَ تَجْرِي مِنْ تَحْتِهِمْ مَا هَلَكُنَّمْ بِذِنْبِهِمْ وَأَنْشَأْنَا مِنْ بَعْدِهِمْ قَرْنَانِ أَخْرِيَنَ (الانعام ۶۰-۶۱)

”کیا وہ دیکھتے نہیں کہ ان سے پہلے ہم نے کتنی قومیں تباہ کی ہیں۔ ایسی نسلیں جو روئے زمین پر ان سے بھی زیادہ طاقت ور تھیں۔ ہم نے ان پر باران رحمت کی اور پاؤں تملے زرخیز ندیاں دیں۔ مگر ان کے گناہوں کی وجہ سے انھیں تباہ کیا اور ان کے بجائے نئی قومیں پیدا کیں۔“

چوتھا اصول یہ ہے کہ ان قوموں کی سلسلہ وار ہلاکت سے آنے والی نسلیں سبق یکہ سکتی ہیں اور حقیقت معلوم کر سکتی ہیں۔ سورہ الحلقہ کی پہلی گیارہ آیات اس اصول کو بڑے خوب صورت انداز میں پیش کرتی ہیں کہ اگر تم اصل حقیقت اور سچائی کو پہچانا چاہتے ہو تو قوم شمود اور قوم عاد کی ہلاکت کو دیکھو اور طوفان نوح کی تباہ کاریوں کو دیکھو اور بارہویں آیت میں ارشاد ہے کہ ان کا تذکرہ تمہارے لیے ایک سبق ہے۔

پانچواں اصول ایک تنبیہ کی طرح سارے قرآن میں بکھرا ہوا ہے۔ اس کی صرف تین مثالیں پیش کرتا ہوں:

سورہ الحجر میں ارشاد ہے: وَمَا أَهْلَكَنَا مِنْ قُرْيَةٍ إِلَّا وَلَهَا كِتَابٌ مَعْلُومٌ (الحجر ۱۵:۲۳)، ”ہم نے کبھی کسی قوم کو ہلاک نہیں کیا۔ تو فتیکہ اس کو زندگی کا مقررہ موقع نہیں دیتے۔“

اسی طرح سورہ نحل میں درج ہے: وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ دَآبَةٍ وَلِكِنْ يُؤْخِرُهُمْ إِلَى أَجَلٍ مُسَمًّى۔ فَإِذَا جَاءَ أَجَلُهُمْ لَا يَسْتَأْخِرُونَ (النحل ۲۱:۶۲)، ”اگر اللہ انسانوں کو ہر گناہ کی سزا دتا تو زمین پر ایک نفس بھی زندہ نہ پھتا۔ مگر وہ ان کو ایک معین مدت کے لیے مددت دیتا ہے۔ جب وہ مددت ختم ہوتی ہے تو ایک ساعت کی تاخیر کے بغیر سزا دیتا ہے۔“

پھر سورہ اعراف میں ارشاد ہے: وَلِكُلِّ أُمَّةٍ أَجَلٌ۔ فَإِذَا جَاءَ أَجَلُهُمْ لَا يَسْتَأْخِرُونَ سَاعَةً (الاعراف ۷:۳۲)، ”ہر قوم کو ایک وقت دیا جاتا ہے جب ان کی میعاد ختم ہوتی ہے تو اس میں کوئی اغافہ

نہیں کیا جاسکتا۔

ان اصولوں کی مزید وضاحت ان چھ قوموں کی تباہی سے ہوتی ہے جن کا قرآن میں بار بار ذکر ہے۔ حضرت نوحؑ کی قوم طوفان کے ذریعے تباہ ہوئی۔ انہوں نے نہ صرف پیغمبر کی تافرمانی کی بلکہ اپنی ریسیاولی دولت کے نئے میں نوح پر پہبندی کیں کہ تم غریبوں کو اپنی جماعت سے خارج کر دو تو ہم تمہارا ساتھ دینے کو تیار ہیں۔ یعنی انہوں نے اطاعت کو سماجی طبقوں کی شرط کے تلخ بنا کر ایمان اور خلوص کا مذائق اڑایا۔ حضرت ہود علیہ السلام کی قوم علواس لے تباہ ہوئی کہ ملی خوش حلل کے نئے میں لوگ خدا کو خاطر میں نہیں لاتے تھے اور ان کے پر غدر محلاں، مرغزار اور نرس آندھی میں ٹوٹ پھوٹ گئے۔ حضرت صالحؑ کی قوم شہود ملوی دولت کی حرص میں انسانیت سے اس حد تک خالی ہو گئی کہ اس ملک علاقے میں وہ لوگ جن کا پانی پر قبضہ تھا، دوسروں کو پانی استعمال نہ کرنے دیتے تھے۔ حضرت صالحؑ نے فرمایا کہ پانی اور چہ اگاہیں خدا کا آزادانہ علیہ ہیں لور ایک اوپنی کو کھلا چھوڑ دیا تاکہ یقین ہو سکے کہ جانوروں کی نقل و حرکت پر کوئی پابندی نہیں۔ مگر ملوی دولت کی حرص میں ڈوبے ہوئے لوگوں نے اس اوپنی کو قتل کر دیا اور وہ قوم بالآخر زلزلے سے تباہ ہوئی۔ حضرت لوطؑ کی قوم اپنی فاشی کی وجہ سے ٹاگ لور پتھر کے طوفان سے تباہ ہوئی۔ حضرت شعیب علیہ السلام کی قوم مدین اس لے تباہ ہوئی کہ وہ کم تولتے تھے۔ شاہراہ پر ڈاکے ڈالتے تھے۔ باہمی نفاق رکھتے تھے لور غلط درائع سے کمائی ہوئی دولت کو نہ ہی کاموں پر خرچ کرتے تھے۔ یعنی اسرائیل کی تباہی اس لے ہوئی کہ وہ رچ اور جھوٹ کو ملاتے تھے۔ خدا کی نعمتوں کی تاشکری کرتے تھے۔ خدا کے احکام کی تعلیم میں جنت بازی کرتے تھے اور سب سے بڑھ کر یہ کہ اپنے عمد سے بد عمدی کرتے تھے اور مسلسل منافقت سے کام لیتے تھے۔ انہوں نے سامری کے پھرے کی پوجا کر کے شرک کیا۔ ارض مقدس پر حملہ کرنے سے انکار کر کے تافرمانی کی۔ ان پر جب سزا کے لیے ٹڑی دل، مینڈک اور خون وغیرہ کی دبائیں نازل کی گئیں تو انہوں نے توبہ کی۔ مگر جب حضرت موسیؑ کی دعا پر یہ دبائیں دفع ہو گئیں تو وہ پھر منکر ہو گئے۔

جس وقت میں قرآن مجید میں یہ واقعات پڑھتا تھا، تو میرا مسکن ایک بے رونق اور ویران کرہ تھا۔ میرے ارد گرو خاردار تار، بندوقیں اور سکینیں تھیں۔ فضا میں دشمن کی خون خوار نظریں تھیں۔ ذہن میں خاک و خون کی یادیں تھیں۔ آنکھوں کے سامنے اپنی فوج کی ملکست کے مناظر تھے۔ دل پر بھارتیوں کے ہاتھوں اپنی قوم کی ذلت کے زخم تھے۔ لاشعور میں اس برعظیم کے مسلمانوں کی ہزار سالہ حکومت اور دو سو سالہ زوال تھا۔ ہاتھوں میں قوموں کے بننے اور بگٹنے کی داستانیں تھیں جن پر خدا کے غضب کے تازیانے صاف نظر آتے تھے اور شش جنت وہ تاریکیں تھیں جن کا پہلے ذکر کر چکا ہوں۔

ماخول کا ہر تار و پود جب ناموافق نظر آتا تو اوس اور ویران کرے کی سختن میں، میں اپنے من میں

ذوب جاتا اور رفتہ رفتہ مجھے یہ محسوس ہونے لگا کہ یہ قرآن پاک وہ کتاب نہیں ہے علامہ اقبال نے بڑے دکھ سے کہا تھا:

### کتاب صوفی و ملائکی سادہ اور اتی

بلکہ اس کے اوراق تو میرے گردوپیش چھلائی ہوتی تاریکی میں شیشے کی ہائند چمک رہے تھے۔ جب زیادہ غور سے پڑھاتو یہ شیشہ نہ رہا بلکہ روشن آئینہ بن گیا جس میں اپنی قوم کا چہرہ صاف نظر آتے لگا۔

اس چہرے کے خدو خال مجھے پکار پکار کرتا رہے تھے کہ جو کچھ ہماری قوم کے ساتھ ہوا ہے وہ وہی ہے جو ہونا چاہیے تھا بلکہ یہ بھی خداۓ تعالیٰ کا کرم ہے کہ کم ہوا دردہ ریاضی کے ان فارمولوں کے مطابق تو بہت زیادہ ہو سکتا تھا۔

میں نے ایک دفعہ پھر ان اصولوں اور اپنی قوم کا موازنہ کیا تو بات روز روشن کی طرح واضح ہو گئی اور ہمارے گردوپیش جو سوال ناچتر رہتا تھا کہ قصور کیا ہے؟ وہ ٹوٹے تارے کی طرح ریزہ ریزہ ہو کر فضائیں بھر گیا اور اس کی جگہ ایک واضح اور روشن جواب ابھرا۔

جواب یہ تھا کہ جن چھ قوموں کو خدا کی طرف سے سزا ملی، ان میں سے ہر ایک میں چند خرابیاں تھیں جو اس قوم کے لیے تخصوص تھیں مگر حیف یہ ہے کہ پاکستانی قوم میں جمیعی طور پر وہ تمام خرابیاں موجود ہیں، جو فرواؤ فردا ہر قوم میں تھیں۔

ہمارا نعرو یہ تھا ”پاکستان کا مطلب کیا؟... لا الہ الا اللہ“ یہ صرف نعرو نہ تھا بلکہ خدا اور دنیا کے ساتھ ایک وعدہ بھی تھا کہ ہم ان اندرار پر مبنی ایک معاشرہ تعمیر کرنے کے لیے ایک خطہ زمین چاہتے ہیں جس میں ہمارا اسلامی کلچر محفوظ رہے سکے۔ مگر یہ خطہ حاصل کر لینے کے بعد ہم نجیک مبنی اسرائیل کے انداز میں بد عمدی کے مرتكب ہوئے مبنی اسرائیل نے سونے کے پھیزے کی پوچھا کر کے شرک کیا۔ ہم نے رات بھر میں امیر ہونے کی خواہش میں دولت کی پوچھا کر کے شرک کے درجے تک پہنچ گئے۔ مبنی اسرائیل کو تنبیہ ہوئی:

وَلَا تَلِبُّوُا الْحَقَّ بِالْبَاطِلِ وَتَكْتُمُوا الْحَقَّ وَأَنْتُمْ تَعْلَمُونَ (البقرہ ۲۲: ۲)، ”ج“ کو جھوٹ سے نہ ڈھاکو اور ”ح“ کو مت چھپاو جب تم جانتے ہو۔

مگر یوں لگتا ہے کہ یہ تنبیہ میں ہمارے لیے گھری گئی کیونکہ ہمارے ہاں اخلاقی جرأت کا اس قدر تحفہ ہے کہ ”ح“ قسم کی چیز ہمارے معاشرے میں سے تقریباً ناپید ہوتی جا رہی ہے اور ہر مصلحت کوش زہر بلالیں کو قدم کرنے میں فخر محسوس کرتا ہے۔ مبنی اسرائیل کی منافقت، ناشکری اور ناقدرتی ہمارے اپنے ماتھے کا پیغام معلوم ہوتی ہے۔ حضرت شعیب علیہ السلام کی قوم مدین کو اس لیے سزا ملی کہ وہ کم تولتے تھے، شاہراہ پر

ڈاکے ڈالتے تھے اور ناجائز دولت کو مذہبی کاموں پر خرچ کرتے تھے لور آپس میں نفاق رکھتے تھے۔ ان چاروں برائیوں میں سے کون سی براہی ایسی ہے جو ہماری قوم میں اس قوم سے بڑھ چکھ کر نہیں ہے۔ حضرت نوع کی قوم کو نافرمانی کی سزا ملی مگر اس نافرمانی کی ایک شکل یہ بھی تھی کہ امیر بُوْ حضرت نوع سے کہتے تھے کہ آپ اپنے دین میں سے نچلے طبقے کے لوگوں کو خارج کر دیں۔ پاکستانی قوم نے اس طبقاتی رعونت کی لاتعداد مثالیں دیکھی ہیں۔ قوم عاد اور ثمود کو اس لیے سزا ملی کہ وہ دولت کی فرادائل اور شان و شکوه کی دوڑ میں انسانیت گوا بیٹھے۔ ہماری قوم بھی عرصے سے انسانیت کی لاش کے سرانے بیٹھ کر دولت سینے میں مصروف ہے۔

قید کے دنوں میں گردوپیش کی تاریکی جب قرآن کی روشنی سے دور ہوئی تو اس آئینے میں اپنی قوم کا تدیک چڑھ نظر آیا جس پر مشرقی پاکستان کے الیے کی تفسیر اتنی واضح تھی کہ ملت اسلامیہ، اسلامیان بر عظیم اور پاکستانی قوم کے متعلق میرے سارے سوالات دم توڑ گئے۔ میں سمجھ گیا کہ مشرقی پاکستان کی سر زمین سے نفرہ بکبیر کیوں غائب ہو گیا تھا؟ اسلامی تاریخ کی سب سے بڑی تکلفت ہماری قوم پر کیوں پڑی تھی؟ ترانوے بزار پاکستانی جنگی قیدی کیوں بننے تھے اور جب وہ پابوجواں لے جائے جا رہے تھے تو ان پر ان کے بھائیوں نے پھراؤ کیوں کیا تھا؟ کمپ میں ہمارے نیچے ہماری آنکھوں کے سامنے دودھ کو کیوں ترستے رہے؟ شاگنگی پڑا میں اجتماعی قبریں کیوں بنیں؟ بدی کی قوتیں ہم پر کیوں مسلط ہوئیں؟ بت کنہوں پر بت پرست کیوں غالب آئے؟

یہ سب کچھ اس لیے ہوا کہ ماہنی میں تباہ ہونے والی قوموں کی جملہ برائیوں کو جب ہم نے اپنے دامن میں سمیٹ لیا تو ہمیں سزا نناگزیر ہو گیا تھا۔ اس سزا میں سیاسی صدمہ بھی شامل کرنا تھا۔ جسمانی، ذہنی اور جذباتی صدمہ بھی شامل کرنا تھا۔ سماجی صدمہ بھی شامل کرنا تھا اور میں جو یزاداں کا دامن پکڑ کر شکوہ کرنے اتنا تھا، اپنی پیشانی سے شرمندگی پوچھتا ہوا بیٹھ گیا۔

یہاں تک مطمئن ہونے کے بعد اب میرے سامنے سوال کا دوسرا حصہ تھا کہ جب کسی قوم کو سزا دی جاتی ہے تو کیا وجہ ہے کہ بعض لوگ دوسرے بعض کے مقابلے میں زیادہ صدمہ اٹھاتے ہیں۔ کسی کے نیچے پاکستان میں محفوظ ہیں اور کسی کے نیچے کو کمپ میں دودھ تک نہیں ملتے۔ علی ہذا التیاس۔ اس کا براہی واضح جواب سورہ بقرہ میں ملا: **وَلَيَكُوْنُ نَّكُومُ يَسْعَىٰ مِنَ الْخُوفِ وَالْجُوعِ وَنَقْصٍ مِنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الْعَصِيرِينَ (البقرہ: ۲۵۵)**، ”هم تمہیں آزمائیں گے خوف سے، بھوک سے، جان و مل کے نقصان سے۔ اور خوشخبری ہے ان لوگوں کے لیے جو صبر سے یہ سب جھیلتے ہیں۔“ اور پھر سورہ آل عمران میں ارشاد ہے: **لَتُبَلَّوْنَ فِيْ أَمْوَالِكُمْ وَأَنْفُسِكُمْ (آل عمران: ۱۸۶)**، ”یقیناً مل اور جان سے تمہیں آزمایا جائے گا۔“

ان آیات کا مطالعہ میرے لیے بہت فکر انگیز ثابت ہوا۔ میں نے ہاضمی کو کھنگلا تو احساس ہوا کہ یعنی اس وقت جب میں بست مسرور لمحے گزار رہا تھا، ہمارے گرد پیش کوئی نہ کوئی، کسی نہ کسی مصیبت میں گرفتار تھا۔ اس سے اندازہ ہوا کہ میری آزمائش قید میں ہوئی۔ کسی کی غربت میں، کسی کی بھوک میں اور کسی کی کسی اور نقصان سے۔ جب دوسروں کی آزمائش ہو رہی تھی، میں خوش و خرم تھا اور میں نے ان کے حق میں خدا سے کوئی گلہ نہیں کیا تھا۔ اب میری آزمائش ہو رہی ہے اور دوسرے آرام سے ہیں۔ خدا کے پروگرام کے مطابق دوسروں کا حصہ دوسروں کو ملتا رہا اور میرا حصہ مجھے اب مل رہا ہے۔

مجھے افسوس ہے کہ وقت کی کمی کی وجہ سے مجھے انتہائی اختصار سے کلم لیتا پڑا اور میں فکر و نظر کے اندریوں کی چیزیں گوں کو اتنی تفصیل سے بیان نہیں کر سکا جتنی ضرورت تھی۔ حکایتوں اور شکایتوں کا بیان ہمیشہ طوالت چاہتا ہے اور واردات قلبی کو سمجھانے کے لیے گریبان و دامن کے ہر تار اور گرہ کو الٹ پلٹ کر دکھاتا پڑتا ہے۔ میں نے تو مثال کے طور پر تاریک دونوں میں چند سو صیص اور ان سے پیدا ہونے والے چند سوالات آپ کے سامنے رکھے ہیں اور روشنی ملنے کے عمل کی تشریح کی ہے۔ اس عمل کی وضاحت کے لیے صرف ایک مثال پیش کی ہے جو ہماری اجتماعی زندگی کے متعلق ہے اور جس سے سب کا مشترکہ رشتہ ہے۔ اپنی ذات یا فرد کی ذات کے مسئلے کو میں نے ابھی تک چھوٹا نہیں کیونکہ ایک تو وقت کی کمی ہے اور دوسرے ہر فرد کی ذات اپنے اندر ایک دنیا ہوتی ہے۔ پھر ہر فرد کی دنیا ہر دوسرے فرد کی دنیا سے الگ ہے۔ اس لیے ہر فرد کو بنیادی طور پر اپنا جواب خود ڈھونڈنا پڑتا ہے۔ پھر بھی ایک فرد اپنا تجربہ اور واردات دوسروں کے سامنے بیان کر سکتا ہے اور میں بھی کر سکتا ہوں گمنام

چکھے اور چاہیے وسعت میرے بیان کے لیے

واردات قلبی کا وہ حصہ جو فرد اور ذات کے متعلق ہے، میں کسی دوسری تحریر میں بیان کر رہا ہوں۔ اس وقت گریز کی ایک وجہ یہ بھی ہے کہ فرد کے متعلق ابھی تک میرے کمی سوال تشنہ ہیں جیسا کہ میں شروع میں ہی عرض کر چکا ہوں کہ میرا ذہنی سفر ابھی ختم نہیں ہوا۔ بلکہ جاری ہے اور قرآن کے اور اراق سے روشنی ڈھونڈنے کی کوشش جاری رہے گی۔ میں اپنا یہ مضمون سورہ پود میں حضرت آدمؑ کی اس دعا پر ختم کرتا ہوں:

رَبِّ إِنِّي أَعُوذُ بِكَ أَنْ أَسْتَلَكَ مَا لَيْسَ لِيٌ بِهِ عِلْمٌ۔ (مود ۱۰: ۲)

”اے رب، میں تیری پنہ چاہتا ہوں کہ میں بلا تردید اس بارے میں تجھ سے سوال کروں جس کے متعلق مجھے علم نہ ہو۔“

(تمثیل کی خاطر، چکھے مذف کیے گئے ہیں۔ مضمون معرفت کی کتاب ”لمحہ“ میں شامل ہے۔ مدیر)